

25/08/2025

09.25 AM(5 min)

آداب

یہ آکاش وانی سرینگر ہے -
اب آپ عمر مختار سے خبریں سنئیے۔

راجناتھ سنگھ

وزیر دفاع راجناتھ سنگھ نے کل مرکزی وزیر ڈاکٹر جتندر سنگھ اور جموں کشمیر کے لیفٹنٹ جموں کا دورہ کر کے چسوٹی کشتواڑ سانحہ میں زخمی ہوئے GMC گورنر منوج سنہا کے ہمراہ افراد کی عیادت کی۔ انہوں نے کہا کہ زخمیوں کی مستحکم حالت قابل اطمینان ہے اور مرکزی حکومت متاثرین کی امداد اور باز آباد کاری میں کوئی کسر باقی نہیں رکھے گی۔

.....

خراب موسم کی وجہ سے راجناتھ سنگھ چسوٹی کا دورہ نہیں کر پائے تاہم انہوں نے ویڈیو کانفرنسنگ کے ذریعے بچاؤ اور راحت رسانی کے کام میں جُٹے حکام کے ساتھ میٹنگ کر کے صورتحال کا جائزہ لیا۔ اس دوران یو ٹی اسمبلی میں حزب اختلاف کے لیڈر سنیل شرما نے وزیر دفاع راجناتھ سنگھ کے ساتھ ملاقات کی اور انہیں چسوٹی میں زمینی صورتحال سے متعلق جانکاری دی۔

GMC ایل جی

جموں گئے جہاں انہوں نے مریضوں کی عیادت GMC اس سے قبل لیفٹنٹ گورنر منوج سنہا بھی کرنے کے علاوہ انہیں بہم طبی سہولیات کا جائزہ لیا۔ لیفٹنٹ گورنر نے بعد میں ذرائع ابلاغ کے ساتھ بات کرتے ہوئے کہا کہ چسوٹی سانحہ میں لا پتہ 32 افراد کی تلاش لگاتار جاری ہے۔

.....

عمر عبداللہ

وزیر اعلیٰ عمر عبداللہ نے موجودہ صورتحال اور شدید بارشوں کے پیش نظر تمام سرکاری محکموں کو متحرک اور صورتحال پر قریبی نظر رکھنے کی ہدایت دی ہے۔ وزیر اعلیٰ کے دفتر نے ایک سوشل میڈیا پوسٹ میں کہا ہے کہ شدید بارشوں کے بعد متاثرہ علاقوں میں نکاسی آب اور بنیادی سہولیات کو بحال کرنے کے عمل کو اولین ترجیح دی جا رہی ہے۔ پوسٹ میں لوگوں کو صلاح دی گئی ہے کہ وہ چوکس رہیں اور ندی نالوں اور دریاؤں کی طرف جانے سے گریز کریں۔

رانا

جل شکتی کے وزیر جاوید احمد رانا نے مختلف محکموں کے چیف انجینئروں کے ساتھ ایک میٹنگ کے دوران سیلاب سے متعلق تیاریاں کا جائزہ لیا۔ انہوں نے متعلقہ حکام پر زور دیا کہ وہ یو ٹی کے سبھی بڑے دریاؤں میں پانی کی سطح پر لگاتار نظر رکھیں۔ انہوں نے فلڈ کنٹرول اینڈ منیجمنٹ روم رام منشی باغ سرینگر کا بھی دورہ کیا جس دوران انہوں نے بین محکمہ جاتی تال میل پر زور دیا۔

جموں

کی ٹیمیں جموں SDRF جموں صوبے کے مختلف علاقوں میں کل ہوئی موسلا دھار بارشوں کے بعد شہر کے مختلف علاقوں میں ڈیزاسٹر منیجمنٹ سرگرمیاں انجام دی رہی ہیں۔ ٹیموں نے کل شہر کے متاثرہ علاقوں میں درماندہ ہوئے لوگوں کو بحفاظت نکالنے کی کارروائیاں انجام دیں جس ہوسٹل سے 45 طلباء کو بحفاظت نکالا گیا۔ IIM دوران

اعجازیٹ

ڈائریکٹر سیریکلچر جموں کشمیر اعجاز احمد بٹ نے کہا ہے کہ کشمیر صوبے کے سبھی اضلاع مارکیٹس منعقد کئے جائیں گے۔ اس بات کا اظہار انہوں نے سیریکلچر Cocoon Auction میں کمپلیکس سرینگر میں اسی طرح کے ایک مارکیٹ کا افتتاح کرنے کے بعد کیا۔ آکاشوانی نیوز سرینگر کے ساتھ بات کرتے ہوئے انہوں نے کہا۔

گرفتار

منشیات کے خلاف اپنی سرگرم مہم جاری رکھتے ہوئے پولیس نے شوپیان کے پنجورہ علاقے سے عمر یوسف بٹ نامی ڈرگ سمگلر کو گرفتار کر کے اس کی تحویل سے 6 سو 50 گرام چرس بر آمد کیا ہے ۔

ایام متبرکہ

ماہ ربیع الاول کی آمد اور عید میلاد النبی ﷺ کے سلسلے میں ایام متبرکہ کا آغاز ہو گیا ہے ۔ اس ضمن میں آثار شریف درگاہ حضرت بل اور دیگر خانقاہوں و درگاہوں میں مختصات المعظمت اور درود و ازکار کی مجالس کا اہتمام ہو رہا ہے ۔

شہر شہر منظر

شعبہ خبر کے پروگرام شہر شہر منظر کے لئے خواہشمند لوگ آج صبح ساڑھے دس بجے سے دوپہر ڑیڑھ بجے تک اپنی شکایات اور مسائل فون نمبر 2452019-0194 پر ریکارڈ کرا سکتے ہیں۔ منگل کو تکنیکی وجوہات کی بناء پر کوئی ریکارڈ ننگ نہیں ہوگی ۔

درجہ حرارت

سرینگر میں رات کا کم سے کم درجہ حرارت 16 اعشاریہ 5 ڈگری جبکہ جموں میں رات کا کم سے کم درجہ حرارت 22 ڈگری سیلسیس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت، خدا حافظ